

പതിമൂന്നാം കേരള നിയമസഭ
രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ : 204

26.09.11 ൽ -മറുപടിക്ക്

റേഷൻ വിതരണത്തിൽ ജാഗ്രതാ സംവിധാനം

ചോദ്യം

ഉത്തരം

ശ്രീ.ഡോമനിക്ക പ്രസന്റേഷൻ
ശ്രീ. വർക്കല കഹാർ
ശ്രീ.റ്റി.എൻ.പ്രതാപൻ
ശ്രീ. എ.പി.അബ്ദുള്ളക്കുട്ടി

ശ്രീ.ടി.എം.ജേക്കബ്
(ഭക്ഷ്യവും സിവിൽ സപ്ലൈസും
രജിസ്ട്രേഷനും വകുപ്പ് മന്ത്രി.)

(എ) കിലോയ്ക്ക് ഒരു രൂപ നിരക്കിലെ അരി ഉൾപ്പെടെയുള്ള റേഷൻ സാധനങ്ങളുടെ വിതരണത്തിൽ തട്ടിപ്പ് നടക്കാതിരിക്കാൻ എന്തെല്ലാം ജാഗ്രതാ സംവിധാനങ്ങളാണ് നടപ്പാക്കാൻ ഉദ്ദേശിക്കുന്നത്;

(എ) ഒരു രൂപാ അരി ഉൾപ്പെടെയുള്ള റേഷൻ സാധനങ്ങളുടെ വിതരണത്തിലെ ക്രമക്കേടുകൾ കണ്ടെത്തുന്നതിനും പരിഹരിക്കുന്നതിനും സിവിൽ സപ്ലൈസ് വകുപ്പിൽ റേഷനിംഗ് ഇൻസ്പെക്ടർ മുതൽ വിജിലൻസ് ഓഫീസർ തലം വരെയുള്ള ഉദ്യോഗസ്ഥർ റേഷൻ കടകളിലും റേഷൻ മൊത്ത വിതരണ കടകളിലും സ്ഥിരം പരിശോധനകളും മിന്നൽ പരിശോധനകളും നടത്തി വരുന്നുണ്ട്. എഫ്.സി.ഐ ഡിപ്പോകളിലും റേഷൻ മൊത്ത വ്യാപാര ഡിപ്പോകളിലും വിതരണ ദിവസങ്ങളിൽ റേഷനിംഗ് ഇൻസ്പെക്ടർ തസ്തികയിൽ കുറയാത്ത ഒരു ഉദ്യോഗസ്ഥനെ നിയമിച്ച് വിതരണം നിരീക്ഷിച്ചും വരുന്നു. ഒരു രൂപ അരി പദ്ധതിയുടെയും രണ്ടു രൂപ അരി പദ്ധതിയുടെയും ഗുണഭോക്താക്കളുടെ ലിസ്റ്റ് അതത് റേഷൻ കടകളിലും ബന്ധപ്പെട്ട താലൂക്ക് സപ്ലൈ ഓഫീസുകളിലും പ്രദർശിപ്പിക്കുന്നതിനും ഇത് പൊതു ജനങ്ങൾക്ക് പരിശോധിക്കുന്നതിനും പരാതികൾ ഉണ്ടെങ്കിൽ അവ പരിഹരിക്കുന്നതിനും നടപടിയെടുത്തിട്ടുണ്ട്.

(ബി) ഇത് സംബന്ധിച്ച് പരാതികൾ ലഭിച്ചിട്ടുണ്ടോ; തട്ടിപ്പ് നടത്തുന്ന റേഷൻ കടകളുടെ ലൈസൻസ് റദ്ദാക്കാൻ നടപടി സ്വീകരിക്കുമോ;

(ബി) ചില പരാതികൾ ലഭിച്ചിട്ടുണ്ട്. ഗുരുതരമായ ക്രമക്കേടുകൾ കണ്ടെത്തുന്ന പക്ഷം **ARD** കളുടെയും **AWD** കളുടെയും ലൈസൻസ് റദ്ദാക്കുന്നത് ഉൾപ്പെടെയുള്ള ശിക്ഷാ നടപടികൾ സ്വീകരിച്ച് വരുന്നുണ്ട്.

- | | |
|---|--|
| <p>(സി) തട്ടിപ്പ് ചൂണ്ടിക്കാണിക്കുന്നതിനായി കൺട്രോൾ റൂം തുടങ്ങിയിട്ടുണ്ടോ;</p> | <p>(സി) പരാതികൾ പരിഹരിക്കുന്നതിന് സ്ഥിരമായി ഒരു കൺട്രോൾ റൂം ഏർപ്പെടുത്തിയിട്ടില്ല. പരാതികൾ അറിയിക്കുന്നതിന് ടോൾ ഫ്രീ നമ്പർ നിലവിലുണ്ട്. (നമ്പർ. 1800 - 425 - 1550).2011 ഓണക്കാലത്ത് 04.09.2011 മുതൽ 08.09.2011 വരെ കൺട്രോൾ റൂം പ്രവർത്തിച്ചിരുന്നു.</p> |
| <p>(ഡി) കൺട്രോൾ റൂമുകളുടെ പ്രവർത്തനം വിശദമാക്കുമോ;</p> | <p>(ഡി) ഇക്കഴിഞ്ഞ ഓണം - റംസാൻ ഉത്സവകാലത്ത് റേഷൻ വിതരണ സമയത്തോ, റേഷനിംഗ് സംവിധാനത്തിലോ ക്രമക്കേടുകൾ സംഭവിച്ചാൽ അങ്ങനെയുള്ള പരാതികൾ 24 മണിക്കൂറിനുള്ളിൽ പരിഹരിക്കുന്നതിന് സിവിൽ സപ്ലൈസ് കമ്മീഷണറുടെ ഓഫീസിൽ 12 മണിക്കൂർ പ്രവർത്തിക്കുന്ന കൺട്രോൾ റൂം ഏർപ്പെടുത്തിയിരുന്നു.</p> |
| <p>(ഇ) റേഷൻ വിതരണത്തിലെ പരാതി പരിഹരിക്കാൻ ഡയറക്ടറുടെ നേതൃത്വത്തിൽ പ്രത്യേക സെൽ രൂപീകരിക്കുമോ?</p> | <p>(ഇ) ഇപ്പോൾ ജില്ലാ താലൂക്ക് തലത്തിൽ വിവിധ വകുപ്പുകളെ ഉൾപ്പെടുത്തി പ്രത്യേക സ്കാഡുകൾ പ്രവർത്തിച്ച് വരുന്നു. കൂടാതെ ഉത്തരമേഖലയിൽ കോഴിക്കോടും, ദക്ഷിണമേഖലയിൽ കൊല്ലത്തും ഓരോ ഡെപ്യൂട്ടി റേഷനിംഗ് കൺട്രോളറുടെ നേതൃത്വത്തിൽ പരിശോധന നടത്തി വരുന്നുണ്ട്. കൂടാതെ വകുപ്പിലെ വിജിലൻസ് ഓഫീസർ സംസ്ഥാന തലത്തിൽ പരിശോധന നടത്തി വരുന്നു. ഇപ്രകാരം പരിശോധനയിൽ കണ്ടെത്തുന്ന ക്രമക്കേടുകൾക്ക് ബന്ധപ്പെട്ട തലത്തിൽ നടപടി സ്വീകരിച്ചു വരുന്നുണ്ട്. ജില്ലാ/ താലൂക്ക് തലങ്ങളിൽ പരിഹാരം കാണാത്ത വിഷയങ്ങൾ ഡയറക്ടർ തലത്തിൽ നടപടി സ്വീകരിച്ച് വരുന്നുണ്ട്. ആയതിനാൽ സിവിൽ സപ്ലൈസ് ഡയറക്ടറുടെ നേതൃത്വത്തിൽ പ്രത്യേക സെൽ രൂപീകരിക്കേണ്ടതില്ല.</p> |

സെക്ഷൻ ഓഫീസർ